

“लोकप्रिय पण उद्देशपूर्ण अर्थसंकल्प-अक्षत खेतान



मुंबई, आज सादर करण्यात आलेला केंद्रीय अर्थसंकल्प विकसित भारत घडवण्याच्या दिशेने सरकारची ठाम आणि स्पष्ट भूमिका दर्शवतो. सातत्यपूर्ण, अनुकूलनक्षम आणि भविष्यमुखी संरचनात्मक सुधारणांवर आधारित हा अर्थसंकल्प भारताच्या सुमारे ७% विकासदराला गती देतो, गरिबी कमी करण्यावर भर देतो आणि सरकारी योजनांचा थेट लाभ नागरिकांपर्यंत पोहोचवण्याचा प्रयत्न करतो. आकांक्षांना यशात आणि क्षमतेला कार्यक्षमतेत रूपांतरित करण्याचा हा अर्थसंकल्पाचा मुख्य उद्देश आहे. विकसित भारत संवाद आणि युवा शक्तीवर आधारित दृष्टिकोन यावर आधारित हा अर्थसंकल्प तीन प्रमुख कर्तव्यांवर उभा आहे—आर्थिक विकासाला गती देणे व टिकवून ठेवणे, लोकांच्या आकांक्षा पूर्ण करत क्षमता निर्माण करणे आणि सबका साथ, सबका विकास या दृष्टीकोनाशी सुसंगत समावेशक विकास साधणे. AU कॉर्पोरेट अँडव्हायझरी अँड लीगल सर्व्हिसेस, संस्थापक-अक्षत खेतान म्हणाले.

या अर्थसंकल्पाची मोठी ताकद म्हणजे सतत विकसित होणाऱ्या संरचनात्मक सुधारणांवर दिलेला भर. विविध क्षेत्रांमध्ये कृत्रिम बुद्धिमत्तेचा (AI) फोर्स मल्टिप्लायर म्हणून वापर, तसेच केंद्र-राज्य पातळीवरील नियमन शिथिलीकरणाचे प्रयत्न सरकारचा आधुनिक व व्यवहार्य धोरणात्मक दृष्टिकोन अधोरेखित करतात. उत्पादन व औद्योगिक क्षेत्रात मांडलेले धोरणात्मक हस्तक्षेप चॅम्पियन MSME घडवणे, दीर्घकालीन स्थैर्य निर्माण करणे, पायाभूत सुविधा बळकट करणे आणि भविष्यातील विकासासाठी शहरांचे इकोसिस्टम विकसित करण्यावर केंद्रित आहेत.

हा अर्थसंकल्प सखोल क्षेत्रीय अभ्यास आणि तांत्रिक तयारी दर्शवतो. बायो-फार्मा शक्ती प्रकल्प, सेमीकंडक्टर मिशन आणि पायाभूत सुविधांसाठी दिलेले लक्षित प्रोत्साहन जागतिक स्तरावर स्पर्धात्मक क्षमता निर्माण करण्याबाबत सरकारची गांभीर्यपूर्ण भूमिका स्पष्ट करतात. उत्पादन, सेवा, कृषी आणि तंत्रज्ञान अशा सर्वच क्षेत्रांमध्ये हा अर्थसंकल्प काही ना काही देतो, ज्यातून धोरण आखणीपूर्वी सविस्तर अभ्यास झाल्याचे दिसून येते. वस्त्रोद्योग क्षेत्राला या अर्थसंकल्पात मोठे प्रोत्साहन देण्यात आले

आहे. नॅशनल फायबर स्कीम, वस्त्रोद्योग क्लस्टर विकास आणि मेगा टेक्सटाईल पाक्सची उभारणी यामुळे वस्त्रोद्योगाला नवी चालना मिळेल. महात्मा गांधी ग्राम स्वराज उपक्रमांतर्गत खादीला दिलेले नवे महत्त्व ही विशेष उल्लेखनीय बाब असून, ती परंपरा आणि आधुनिक आर्थिक गरजांचा सुंदर समन्वय साधते. तसेच, २०० वारसागत औद्योगिक क्लस्टरचे पुनरुज्जीवन पारंपरिक उद्योगांना आधुनिक मूल्यसाखळीत जोडण्यास मदत करेल. MSME क्षेत्रासाठी हा अर्थसंकल्प अत्यंत दिलासादायक आहे. १०,००० कोटींच्या MSME ग्रोथ फंडाची घोषणा ही मोठी आणि स्वागताहर्त बाब आहे. यासोबतच आत्मनिर्भर भारत फंड, तरलता समर्थन, CPSE साठी TReDS ला अनिवार्य व्यवहार निपटारा मंच बनवणे आणि CGTMSE अंतर्गत इनव्हॉइस डिस्काउंटिंगसारख्या उपाययोजना MSME साठी अत्यंत उपयुक्त ठरतील. ICSI, ICAI आणि ICMA यांच्या माध्यमातून टियर-२ व टियर-३ शहरांमध्ये कॉर्पोरेट मित्र विकसित करून व्यावसायिक सहाय्य देण्याचा निर्णय MSME च्या क्षमतेत आणि प्रशासनात लक्षणीय सुधारणा घडवू शकतो.